

## এই দিন সেই দিন

সৈয়দ হাবিবুর রহমান

ইংল্যান্ড (১)

‘এক সময় এমন একজন নেতা ছিলেন পৃথিবীতে, যার গৃহের চুলোয় অভাবের তাড়নায় একনাগাড়ে চল্লিশদিন আগুন জ্বলেনি, কিন্তু সারা পৃথিবীর মানুষের অভাব মোচনে দিয়ে গেছেন মানব কল্যাণমুখী অভূতপূর্ব সর্বশ্রেষ্ঠ এক আসমানী অর্থনীতি। এমন একটি সময় ছিল যখন ফোরাত নদীর তীর থেকে, হরীণীর মত টানাটানা চোখের, কাজল কালো রেশমী কেশী ষোলকলায় পরিপূর্ণ ষোড়সী তরুনী, আপাদমস্তক সর্গালঙ্কারে সুসজ্জিত, সম্পূর্ণ বিবস্ত্র অবস্থায় মক্কা, মদীনা হয়ে সাহারা মরুভূমি ঘোরে আবার ফোরাত নদীর তীরে ফিরে আসতে পারতো, কোন পুরুষ তার দিকে চোখ তোলে তাকাতোনা। এমন একটি দেশ ছিল যে দেশের প্রজাগণ যখন ঘুমিয়ে পড়তো, রাষ্ট্রনায়ক বিনীদ্র রজনী কাটাতেন প্রজাদের খোঁজে। নিজ মাথায় খাদ্যের বোঝা বহন করে সারা রাত ঘোরে বেড়াতেন অনাহারীর সন্ধানে। যে রাষ্ট্রপ্রধানের গায়ের জীর্ণশীর্ণ ছেঁড়া বস্ত্রের সামনে মাথানত করে সুদেশ বিসর্জন দিত দেশের পর দেশের নেতাগণ। রাজা লাগাম হাতে নীচে, আর ভৃত্য উষ্ট্রারোহী। আহা ! আপসোস, হায় মুসলমান। কখন যে কেমন করে ভুলে গেল সেই সর্গালী বর্ণালী দিনের কথা। আজ কেন মুসলমানগণ খোলাফায়ে রাশেদিনের যুগে ফিরে যেতে চায়না অথবা চাইলে ও কেন পারেনা? যে কোরআন-হাদীস দিয়ে সাহাবাগণ ইসলাম প্রচার ও রাষ্ট্রপরিচালনা করতেন, সে কোরআন-হাদীসতো সেদিন যেভাবে ছিল আজও ঠিক সেভাবেই আছে। হায় মুসলমান ! আজ মুসলমানগণ তাদের হাতের কাছে একটি পূর্ণাঙ্গ জীবন ব্যবস্থা, আল্লাহ প্রদত্ত সংবিধান রেখে, হৈন্য হয়ে দৌড়াচ্ছে মানব রচিত ক্যাপিটালিজম ও সিসিয়েলিজমের পেছনে।’

বড় আক্ষেপ করে বাংলাদেশের একজন বিখ্যাত মৌলানা ১৯৮১ সালে সিলেট আলীয়া মাদ্রাসা প্রাঙ্গণে তিনদিনের তাফসির মাহফিলের শেষের দিনে এই কথা গুলো বলেছিলেন। সেদিনের মুসলমান, তাঁদের রাষ্ট্র পরিচালনা, ইসলাম প্রচার, জেহাদ আর আজিকার দিনের মধ্যে পার্থক্য কতটুকু? কেমন ছিল তখনকার মুসলিম বিশ্ব? আসুন একবার খোলাফায়ে রাশেদীনদের যুগে ফিরে যাই।

**ইসলামের তৃতীয় খলিফা, আমীরুল মুমেনিন হজরত ওসমানের (রাঃ) জন্মপরিচিতি ও রাষ্ট্র পরিচালনা।**

কোরায়েশ বংশের দুই শাখায় নবী মুহাম্মদ (দঃ) ও হজরত ওসমানের (রাঃ) জন্ম। তাঁদের পূর্ব পুরুষ ছিলেন আবদে মনাত। আবদে মনাতের দুই পুত্র ছিলেন, আবদে শামস ও আবদে হাশিম। আবদে শামসের মৃত্যুর পর তাঁর পুত্র উমাইয়া নেতৃত্বের দাবী করায় চাচা আবদে হাশিমের সাথে বিবাদ বাঁধে। এই বিবাদে কোরায়েশ বংশ দুই দলে বিভক্ত হয়ে যায়। হাশিমী ও উমাইয়া। বিবাদের মূল কারণ ছিল সম্পদ। শেষ পর্যন্ত নেতৃত্ব ভাগাভাগি করা হয় এই ভাবে- কা'বা গৃহের স্তম্ভাধিকার ও তত্ত্বাবধান এবং হজ্জ ( দেব-দেবী দর্শন ) মোশুম্মে আয়কৃত অর্থের মালিকানা থাকবে হাশিমী গোত্রের হাতে আর দেশ প্রতিরক্ষা প্রশাসন ও যুদ্ধলব্ধ সম্পদের মালিকানা উমাইয়া দলের হাতে। পরবর্তিতে উমাইয়া বংশ বুঝতে পারলো এই ক্ষমতা ভাগাভাগিতে তাদের যথেষ্ট ক্ষতি হয়ে গেছে। নবী

মুহাম্মদের (দঃ) জন্ম পূর্ববর্তি আরবে যুদ্ধ-বিগ্রহ বা জিহাদ ছিলনা বল্লেই চলে। নগর শাসনে উমাইয়াদের অর্থোপার্জন কা'বা গৃহের আয়ের তুলনায় ছিল অতি নগন্য। ধনে-মানে উমাইয়া গোত্র হাশিমীদের চেয়ে অনেক পিছিয়ে পড়লো। কিন্তু তারা সামরিক বিভাগ ও প্রশাসনের মাধ্যমে রাষ্ট্রনীতি, কূটনীতি ও শিক্ষা-দীক্ষায় অনেক আগাইয়া গেল। অর্থনৈতিক সমস্যা দূরীকরণে এবারে বুদ্ধিমান উমাইয়াগণ ঝাপিয়ে পড়লো ব্যবসা-বানিজ্যে। কূটনৈতিক অভিজ্ঞতা কাজে লাগিয়ে তারা যেমন ব্যবসা-বানিজ্যে, অর্থোপার্জনে প্রচুর উন্নতি করে, উপরন্তু বহির্বিশ্বের সাথে ও সু সম্পর্ক গড়ে তুলতে সক্ষম হয়। উমাইয়া ও হাশিমী দুই দলের মধ্যকার বৈষম্য, বিবাদ, হিংসা-বিদ্বেষ দিনদিন বাড়তে থাকে। আর তা এক পর্যায়ে হাশিমী দলের অন্যতম শক্তিশালী নেতা, একাদশ সন্তানের জনক আব্দুল মোত্তালিবের সময়ে চরমাকার ধারণ করে। আব্দুল মোত্তালিবের পুত্র আব্দুল্লাহ ও আবুতালিবের ঔরসে যথাক্রমে মুহাম্মদ (দঃ) ও হজরত আলীর (রাঃ) জন্ম।

উমাইয়ার দুই পুত্র ছিলেন। হারিব ও আবুল আ'স। হারিবের ঘরে জন্মগ্রহণ করেন আবুসুফিয়ান আর আ'সের ঘরে হাকাম ও আফ্ফান। ৫৭০ খৃষ্টাব্দে যে বৎসর ইয়েমেনের বাদশাহ আবরাহা মক্কা আক্রমণ করেন সে বৎসর হাশিমী গোত্রের আব্দুল্লাহ'র গৃহে মুহাম্মদ (দঃ) জন্ম গ্রহণ করেন। তার ছয় অথবা সাত বৎসর পর উমাইয়া বংশের আফ্ফান পত্নী উরদীর গর্ভে হজরত উসমানের (রাঃ) জন্ম হয়। শিশু বয়সে যেমন মুহাম্মদ (দঃ) পিতা আব্দুল্লাহকে হারিয়ে চাচা আবুতালিবের আশ্রয়ে প্রতিপালিত হন, হজরত উসমান (রাঃ) ও কিশোর বয়সে পিতা আফ্ফানকে হারিয়ে চাচা হাকামের আশ্রয় গ্রহণ করেন। উমাইয়া ও হাশিমীদের আত্মকলহ ও গোত্রীয় সংঘাতে আরব যখন অবনতির চরম পর্যায়ে তখন ই বিপরীতমুখী মুক্ত-বুদ্ধি চর্চার একদল মুক্ত-মনার আবির্ভাব ঘটে। এই দলকে হানিফী নামে আখ্যায়িত করা হয়। মুহাম্মদ (দঃ) তখন যুবক। ওয়ারাকা বিন নো'ফেল ও যায়ীদ বিন ওমর ছিলেন সেই দলের প্রতিষ্ঠাতা সদস্য। এই দল পৌত্তলিক ধর্মের ওপর প্রকাশ্যে অনাস্থা ঘোষণা করে বসে। ফলশ্রুতিতে তাদের অনেককে ই দেশান্তরী হতে হয়। ওয়ারাকা বিন নো'ফেল ( নবী পত্নী খাদেজার চাচাতো ভাই ) ও যায়ীদ বিন ওমর ছিলেন মুহাম্মদের (দঃ) অতি প্রিয়ভাজন। এই দুই ব্যক্তিই ছিলেন পরবর্তিতে মুহাম্মদের (দঃ) নতুন ধর্ম ইসলাম আবিষ্কারের মূল উৎস ও প্রেরণা। ওয়ারাকা বিন নো'ফেল ছিলেন তাওরাত, যবুর ও ইনজিল কিতাবে বিশেষজ্ঞ আর যায়ীদ বিন ওমর ছিলেন একজন কবি ও সাহিত্যিক। কোরানের কাব্যিক রূপ, ছন্দ ও শব্দ-চয়ন যায়ীদ বিন ওমরের কাছ থেকে অনুকরণকৃত। ৬১০ খৃষ্টাব্দে মুহাম্মদ (দঃ) তাঁর নতুন ধর্ম ইসলামের নাম ঘোষণা দেন। মক্কা নগরীতে আগুন জ্বলে উঠলো। হাশিমী বংশদ্ভূত মুহাম্মদের (দঃ) এই নতুন ধর্ম ঘোষণায় অপমানবোধ করলো উমাইয়া দল, আর মুহাম্মদের (দঃ) স্নায় গোত্রের লোকজন পৌত্তলিকতার অবসানে, দেব-দেবীর কল্যাণে কা'বা গৃহের বিপুল আয়ের পথ বন্ধ হওয়ার আশংকায় হলো উৎকণ্ঠিত।

এদিকে হজরত উসমান (রাঃ) চাচা হাকামের সহযোগীতায় ব্যবসা বানিজ্যে প্রচুর উন্নতি করতঃ দেশ-বিদেশে সুপরিচিতি লাভ করেন। ব্যবসার সুত্র ধরেই একদিন হাশিমী বংশের ব্যবসায়ী আবু-বকরের (রাঃ) সাথে তাঁর সাক্ষাত হয়।

চলবে-

